

**कारागृह विभागातील कर्मचा-यांना अर्जित
रजा प्रत्यापणाची सवलत पुन्हा सुरु करणेबाबत**

**महाराष्ट्र शासन
गृह विभाग**

**शासन निर्णय क्रमांक: अरजा २००४/४४०/प्र.क्र.१३९/पीआरएस १
मंत्रालय, मुंबई ४०० ०३२, दिनांक: ६ ऑक्टोबर, २००८.**

**वाचा: कारागृह महानिरीक्षकांचे पत्र क्र. एसटी/एलव्हीइ/२००४/
कक्ष १/५४५३(३), दि.१२.७.२००४.**

प्रस्तावना:- कारागृह विभागातील कर्मचारी/अधिकारी यांचे कामाचे स्वरूप इतर शासकीय अधिकारी/कर्मचारी यांच्यापेक्षा वेगळे असून ते पोलीस दलातील कर्मचारी/अधिकारी यांच्याशी समतुल्य आहे. कारागृहामध्ये विविध गुन्हेगारी टोळ्यांचे गुंड, सर्राईत गुन्हेगार बंदीस्त आहेत. त्यांच्यावर नियंत्रण ठेवणे व कैद्यांचे पुनर्वसन याबाबत कारागृहातील कर्मचा-यांना सतत प्रयत्नशील राहावे लागते. इतर कर्मचा-यांना ज्या दिवशी सुटी असते त्यावेळी मात्र हे कर्मचारी १२ ते १४ तास कर्तव्य बजावत असतात. प्रसंगी कायदा व सुव्यवस्था प्रश्न उपस्थित झाल्यास मंजूर झालेली रजा अर्ध्यावर सोडून त्यांना कामावर हजर राहावे लागते. अन्य कर्मचा-यांपेक्षा कारागृहातील कर्मचा-यांचे कामाचे वेगळेपण लक्षात घेवून कारागृह विभागातील जेलरक्षक ते तुरुंगाधिकारी श्रेणी १ पर्यंतच्या कर्मचा-यांना एका आर्थिक वर्षात त्यांनी संचित केलेल्या रजेमधून १५ दिवसांच्या अर्जित रजेचे रोखीकरण पुन्हा सुरु करण्याचा प्रस्ताव शासनाच्या विचाराधीन होता. त्याअनुषंगाने शासनाने खालीलप्रमाणे निर्णय घेतला आहे.

शासन निर्णय :- वित्त विभाग शासन निर्णय क्रमांक अरजा-२४०१/७/सेवा-९ दि.१५.१.२००१ अन्वये म.ना.से. (रजा) नियम १९८१ मधील नियम ७३ ची अर्जित रजा प्रत्यर्पित करण्याची मूळ तरतूद दि.१.२.२००१ पासून वगळण्यात आली आहे.त्यास अपवाद करून कारागृह विभागातील कारागृह रक्षक ते तुरुंगाधिकारी श्रेणी-१ पर्यंतच्या कर्मचा-यांसाठी एका वित्तीय वर्षात १५ दिवसांच्या अर्जित रजेच्या प्रत्यापणास शासन याद्वारे मंजूरी देत आहे.

या साठी येणारा खर्च मागणी क्र. बी-५-२०५६-तुरुंग-(००) ००१ संचालन व प्रशासन -००(०१) कारागृह निरीक्षणालय-०१ वेतन (२०५६००२६)या लेखाशिर्षाखाली मंजूर केलेल्या अथसंकल्पीय तरतुदीतून भागवावा व त्यासाठी वेळोवेळी तरतूद करण्यात यावी.

हा शासन निर्णय वित्त विभाग अनौपचारिक संदर्भ क्र. ३५७/०८/व्यय-८ दि.०१.१०.०८
च्या अन्वये व त्या विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

22/10/2008
(सं.च.मोंडकर)

उप सचिव, महाराष्ट्र शासन, गृह विभाग

प्रति,

कारागृह महानिरीक्षक, महाराष्ट्र राज्य, पुणे
कारागृह उपमहानिरीक्षक (मुख्यालय) पुणे/पूर्व विभाग नागपूर/पश्चिम विभाग, पुणे/
दक्षिण विभाग मुंबई/ मध्य विभाग, औरंगाबाद.
अधीक्षक, सर्व मध्यवर्ती कारागृह/सर्व जिल्हा वर्ग-१ कारागृह/सर्व जिल्हा वर्ग-२ कारागृह
अधीक्षक, खुले कारागृह पैठण, जि.औरंगाबाद/घेरवडा पुणे
अधीक्षक, किशोर सुधारालय, नाशिक
प्राचार्य दौलतराव जाधव तुरुंग अधिकारी प्रशिक्षण शाळा, घेरवडा, पुणे
सामान्य प्रशासन विभाग (१३-अ), मंत्रालय, मुंबई-३२
महालेखापाल १/२ (लेखा परिक्षा/लेखा व अनुसूच्यता) मुंबई/नागपूर
निवासी लेखा परीक्षा अधिकारी मुंबई
सर्व जिल्हा कोषागार अधिकारी
अधिदान व लेखा कार्यालय, मुंबई
वित्त विभाग (व्यय ८/अर्थ १० कार्यासन)
अ.मु.स. (गृह), गृह विभाग, मंत्रालय, मुंबई
प्र.स.(अ. व सु.), गृह विभाग, मंत्रालय, मुंबई
गृह विभागातील सह सचिव व सर्व उप सचिव
निवड नस्ती (तुरुंग १ कार्यासन)
